



2016-2017 లో

మీనరాశి ఫలితములు

ఆదాయం - 02
వ్యయం - 08
రాజు - 01
అవ - 07

పూర్వాభాద్ర 4వ పాదము, ఉత్తరాభాద్ర 1, 2, 3, 4 పాదములు, రేవతి 1, 2, 3, 4 పాదముల యందు పుట్టినవారు “ది, దు, శ్యం, ఝా, దా, దే, చా, చి” అను అక్షరములు తమ పేరునకు మొదట గలవారు మీనరాశికి చెందినవారు.

2016-2017 సంవత్సర ఫలితములు

మీన రాశివారికి ఈ సంవత్సరం చాలా బాగుంది. ఆర్థిక పరిస్థితి మెరుగుపడుతుంది. బుణాలు తీర్చివేస్తారు. నూతన నిర్మాణ కార్యక్రమాలు ప్రారంభిస్తారు. స్థిరాస్థులపరంగా కలసి వస్తుంది. విద్యా, ఉద్యోగ సంబంధమైన విషయాలు బాగుంటాయి. సంవత్సర ప్రథమార్థంకన్నా ద్వితీయార్థం బాగుంటుంది. ప్రభుత్వ పరంగా రావాల్సిన ఉత్తర్వులు కాస్త ఆలస్యంగా చేతికి అందుతాయి. రాజకీయంగా అనుకూలంగా ఉంది. సామాజిక సేవాకార్యక్రమాలలో మంచి పేరు వస్తుంది. మీమీద ఆధారపడిన అనేకమందిని ఆదుకుంటారు. న్యాయం చేస్తారు. అనుకూలమైన బుధగ్రహ ప్రభావాల వల్ల ఏ పని చేపట్టినా తిరుగులేకుండా ఉంటుంది, ప్రజాకర్షణ ఏర్పడుతుంది. భాగస్వామ్య వ్యాపారంలో మీరే కీలకమైన వ్యక్తి అవుతారు. మీ పలుకుబడి ఉపయోగించి ప్రభుత్వ పరంగా మంచి ఆర్డర్లు తీసుకువస్తారు, మంచి లాభాలు పొంద గలుగుతారు. సమాజంలో ఉన్నతస్థానంలో ఉన్న వ్యక్తులతో కలిసి పనిచేస్తారు. స్త్రీల వల్ల కొన్ని ఉపయోగాలు ఏర్పడతాయి. చాలామంది మీ వట్ల నమ్మకం కలిగి వాళ్ళ సమస్యలను చెప్పుకుంటారు. వాళ్ళ సమస్యలు పరిష్కరించి స్త్రీల దగ్గర ఓ నమ్మకాన్ని ఏర్పరచుకోగలుగుతారు. సంవత్సర ద్వితీయార్థంలో రెండు నెలలు వృత్తి, ఉద్యోగాల పరంగా సంతృప్తి ఉండదు. సాంకేతిక పరమైన విద్యారంగంలో రాణిస్తారు. అత్యున్నత సాంకేతిక విద్యను (ఐ.ఐ.టి వంటివి) అభ్యసించడానికి అవకాశాలు కలసివస్తాయి. సంతానపరమైన విషయాలు సజావుగా ఉన్నప్పటికీ, జ్యేష్ఠ కుమార్తె, లేక జ్యేష్ఠ కుమారుని విషయంలో జాగ్రత్తలు తీసుకోవాల్సిన పరిస్థితి ఏర్పడుతుంది. నూతన భాగస్వాములతో కలిసి కొత్త వ్యాపారాన్ని ప్రారంభిస్తారు. వ్యాపారంలో లాభాలు సంతృప్తి కరంగానే ఉంటాయి. భాగస్వాముల అసమ్మతవల్ల అధికారులతో చిక్కులు వస్తాయి. ఉద్యోగంలో స్థానచలనం తప్పక పోవచ్చు. అయినప్పటికీ మీ ఉనికిని కాపాడు కోగలుగుతారు. కుటుంబంలో, బంధువులలో ఏకాభిప్రాయం సాధించి ఎంతోకాలంగా ఉన్న సమస్యలను పరిష్కరించ గలుగుతారు. జరగవు అనుకున్న శుభకార్యాలు ఆకస్మికంగా ముడిపడతాయి, పెళ్ళి ఘనంగా చేయాలని నిర్ణయించుకుంటారు. దురభ్యాసాలు కలిగి, క్రమశిక్షణలేని మీ సన్నిహితులవల్ల ఇబ్బందిపడతారు. ఇసుక నుండి తెలం తీయవచ్చు. ఇష్టంలేని వ్యక్తుల నుండి ప్రేమాభిమానాలు సాధించడంవల్ల కాదని గ్రహిస్తారు. కఠినమైన నిర్ణయాలు తీసుకోవాల్సి వస్తుంది. కొంతకాలం రక్షనంబంధీకులతో విభేదాలు చోటు చేసుకుంటాయి. కంటికి, కళ్ళకు సంబంధించిన అనారోగ్యాలు రావచ్చు. మనోనిగ్రహంతో కఠినమై క్రమశిక్షణతో

శ్రీరామ మంత్రం మహా మహిమాన్వితము.

ఆరోగ్యాన్ని ఓ గాడిలో పెడతారు. సంవత్సర ద్వితీయార్థంలో వెన్నునొప్పి బాధిస్తుంది. వివాదాలకు, తగాదాలకు దూరంగా ఉండాలని మీరు భావించినా కాలం అందుకు సహకరించదు. మీమీద వచ్చిన ఆరోపణలను సమర్థవంతంగా తిప్పికొడతారు. విదేశీయాన విషయాలు, విదేశాలలో చదువుకోవడానికి చేసే ప్రయత్నాలు, విదేశీ వ్యాపారులు, గ్రీన్ కార్డు మొదలైనవి సానుకూలపడతాయి. సమాజంలో గుడ్ విల్ పెంచుకోవడానికి చేసే ప్రయత్నాలు ఫలిస్తాయి. ఆత్మీయులతో విభేదాలు, నమ్మకద్రోహం చేసే మిత్రబృందం వల్ల ఇబ్బందులు పడతారు. దీనికి సంబంధించి నిర్ణయాలు చెప్పలేని అధికారులు మౌనంగా ఉంటారు. న్యాయం, ధర్మం, మీ దగ్గరకు వచ్చేటప్పటికి కుంటుపడుతుంది. కొనుగోలు అమ్మకాలకు సంబంధించిన వ్యాపారాలలో వచ్చే లాభాలు మీకు పూర్తిగా అందవు. మీ శిష్యులు అనుచరులు మంచి అవకాశాలు దక్కించుకుని స్థిరపడటం వంటి సంఘటనలు చోటుచేసుకుంటాయి. ఉద్యోగంలో కీలకమైన బాధ్యతలు స్వీకరిస్తారు. మీ ప్రాధాన్యత ఎంత మాత్రం తగ్గదు. ప్రత్యామ్నాయం లేని పరిస్థితులలో చాలా మందికి మీరే దిక్కువుతారు. పనిచేసే సామర్థ్యం, నేర్పరితనం మిమ్ములను నిలబెడతాయి. అంతే గాని ఎవరో చూపించిన అభిమానం మాత్రం కాదు. అయిన వాళ్ళ విషయంలో జోక్యం చేసుకుంటారు. మీ పరపతివల్ల వాళ్ళకు ప్రభుత్వపరమైన స్కాలర్ షిప్పులు, ప్రభుత్వ పరమైన స్టీములవల్ల లబ్ధి చేకూరుతుంది. కుటుంబంలో చిన్నచిన్న తగాదాలు అభివృద్ధికి అడ్డంకిగా నిలుస్తాయి. వ్యాపార విస్తరణకు అవసరమైన ప్రభుత్వ అనుమతులు ఆలస్యం అవుతాయి. కొన్ని అవకాశాలు చేతిలో ఉండి ఏమీ చేయలేని పరిస్థితి ఏర్పడుతుంది. ఆర్థిక పరమైన మినహాయింపులు, ఇన్ కం ట్యాక్స్ లకు సంబంధించిన సమస్యలు తొలగిపోతాయి. అందరినీ కలుపుకుని సమిష్టి ప్రయోజనాల కోసం మీరు చేసే ప్రయత్నాలు ఫలిస్తాయి. ఇందు వలన కీర్తి, ధనం, లభిస్తుంది. విలువైన పత్రాలు, డాక్యుమెంట్స్ చోరీకి గురి అయ్యే అవకాశం ఉంది, జాగ్రత్త వహించండి. సంతానానికి సంబంధించిన విద్యావిషయాలలో ఖర్చు చాలా ఎక్కువ అవుతుంది. గతంలో మీ ప్రతిష్ఠను దెబ్బతీసిన వాళ్ళను ఇబ్బంది పెట్టడానికి అనుకోకుండా అవకాశం వస్తుంది. ఆర్ట్ గ్యాలరీలు, బ్యూటీపార్లర్స్, అలంకార సంబంధిత వ్యాపారాలు లాభిస్తాయి. విలాసవంతమైన జీవితానికి దూరంగా ఉండాలని భావిస్తారు అయితే అది ఆచరణలో సాధ్యకాదు. వస్త్ర వ్యాపారాలు చేసే వ్యాపారులకు ప్రతికూల కాలం. మీ పరిధిలో లేని పనులు చేసిపెట్టమని ఒత్తిడి పెరుగుతుంది. విధి నిర్వహణలో ఇది సమస్యగా మారుతుంది. చేసిన పొరపాట్లను మళ్ళీ చేయకూడదని నిర్ణయించుకుంటారు. చెప్పుడు మాటలు నమ్మవద్దు, ప్రత్యక్ష పర్యవేక్షణ ద్వారా అంటే మీ కంటితో చూసి నిజాలు నిర్ధారించుకోండి దీనివల్ల మేలు జరుగుతుంది. అపార్థాలు, అపోహలకు దూరంగా వాస్తవాలు గ్రహించడానికి ప్రయత్నించండి. ప్రింటింగు, వ్యాపార ప్రకటనలు, మార్కెటింగ్ మధ్యస్థంగా ఉన్నాయి. దురభ్యాసాలు ఉన్నవారికి ముఖ్యమైన పనులు అప్పజెప్పి భంగపడతారు. మీరు ఎంత ధర్మంగా వ్యవహరించినా ఏదొక వర్గానికి చెందిన వ్యక్తిగా మీమీద ముద్రపడుతుంది. అన్నింటికీ కాలమే సమాధానం చెబుతుంది. కాలక్రమంలో ఏర్పడుతున్న మార్పులు మీ ఆలోచనా విధానంపైన ప్రభావం చూపుతాయి. నిజాలు చెప్పి ఎదుటివారిని నమ్మించలేని వ్యక్తులు వ్యర్థులు అని కాలం నిర్ణయిస్తుంది. ఎక్కడ చెప్పవలసిన మాటను అక్కడ చెప్పి లోకంగా విధులు నిర్వహించుకోవడమే సమాజ ప్రవృత్తి అని భావిస్తారు, ఆ విధంగా ప్రవర్తించకపోతే పాము పడగనీడలోనైనా సురక్షితంగా ఉండవచ్చుగానీ ఈ మోసపూరితమైన సమాజంలో బ్రతకలేమని గ్రహిస్తారు. ఇది మీకు మింగుడుపడని అంశంగా మారుతుంది. భవిష్యత్తును దృష్టిలో ఉంచుకుని

ఇప్పటినుండే లొంగి ఉండటం మీ సిద్ధాంతాలకు విరుద్ధంగా పనిచేయడం మీకు చేతకాదని తేల్చి చెప్పేస్తారు. ఆత్మగౌరవం లేని వ్యక్తుల సహాయం అక్కరలేదని తెగతెంపులు చేసుకుంటారు. కృషిని నమ్ముకుంటారు, భగవంతుణ్ణి కూడా కోరికలు అడిగే పరిస్థితికి స్వస్తి చెబుతారు. మీ కృషి వ్యర్థం కాదన్న సంగతి చాలా సందర్భాలలో రుజువు అవుతుంది. వివాహసంబంధమైన విషయాలలో అనుబంధాలకు, బాధ్యతలకు అతీతంగా వ్యవహరించండి. సున్నితమైన విషయాలలో కొన్ని తప్పిదాలు జరుగుతాయి. అందుకే మీ ప్రమేయం ఉండదు. అతికష్టం మీద ముఖ్యమైన తప్పిదాలలో మీ తప్పులేదని మాత్రం ఋజువు అవుతుంది. మీ స్థాయికి సరిమానంగా కొంతమంది చేరుకుంటారు, ఇది మీకు బాధ కలిగించే అంశంగా మారుతుంది. దైవానుగ్రహం ఉంటే చెడు కూడా మంచిగా మారుతుందని ఋజువు అవుతుంది. పంతాలకు, పట్టించుకుంటూ పోకుండా చర్చలతో చాలా సమస్యలు సామరస్యంగా పరిష్కరించుకుంటారు. ప్రభుత్వపరంగా రావాల్సిన రాయితీలు, బిల్లు సానుకూలపడతాయి. వినూత్నమైన కార్యక్రమాలు, సరికొత్త వ్యాపారాలు చేసేవారు మీకు సన్నిహితం అవుతారు. మిమ్ములను భాగస్వాములుగా చేరమని పత్తిడి చేస్తారు. అనుభవంలేని రంగాలలో కొత్తవారిని సమీప వ్యాపారంలో దిగుతారు. కార్యాలయంలో మీ పరపతి పెరుగుతుంది. విదేశీయ సప్రయత్నాలు ఊహించిన సమయంకన్నా ముందే అనుకూలిస్తాయి. భాగస్వాముల గణాంకాలలో కొన్ని లోపాలను అడ్డుపెట్టుకుని మీకు సంబంధం లేకపోయినా మీమీద నిందలు వేస్తారు. చెల్లించిన ధనం చెల్లించలేదని తీసుకొని ధనం తీసుకున్నారని మొదలైన నిందలు మానసిక అశాంతికి కారణం అవుతాయి. నిత్యం నాగసింధూరం ధరించండి. గ్రహణప్రభావం వల్ల చెడు జరక్కుండా శివాలయంలో సర్వసూక్ష్మ సహిత మహాన్యాపూర్వక ఏకాదశ రుద్రాభిషేకం చేయించండి. విలువైన వస్తువులను ఇస్సురెన్స్ చేయించడం మరవవద్దు. కుటుంబ ప్రతిష్ఠను దెబ్బతీసే ప్రయత్నాలను సమర్థవంతంగా ఎదుర్కొంటారు, వివాదస్పదమైన లావాదేవీల జోలికి వెళ్ళరు. మీ భాగస్వాముల మధ్య విభేదాలు ఇతరులకు ఉపయోగపడే విధంగా మారడం బాధ కలిగిస్తుంది. నిష్కారణంగా తగాదాలు పెట్టుకుని, నోరుజారి పరువు తీసుకుని బజారుకెక్కే ఆత్మీయుల ప్రవర్తన మనోవేదనకు కారణం అవుతుంది. మీ ఓర్పు, సహనం కృత్రిమం తెచ్చిపెట్టుకున్నారని అందరికీ అర్థం అవుతుంది. దొంగస్వామీజీల వల్ల నష్టపోతారు. ఊహలకు, వాస్తవానికి ఉన్న తేడా ఆశ్చర్యానికి గురిచేస్తుంది. మీ పై అధికారుల అంతరంగిక విషయాలు మీకు తెలుస్తాయి. విదేశాలనుండి వచ్చిన ధనంతో ఉమ్మడిగా విలువైన స్థిరాస్థులు కొనుగోలు చేస్తారు. ఈ విషయంలో కొంతమందికి అసూయ నెలకొంటుంది. ఎవరు చెప్పినా వినని మొండివాళ్ళు మీ మాటలని బాగుపడటం బంధువులలో ఆశ్చర్యం కలుగుతుంది. మీపై వచ్చిన ఆరోపణలు, పిరీషన్లు, ఏవీ ప్రభావం చూపవు. స్థిరాస్థులు అమ్మేటప్పుడు అన్ని విషయాలలో జాగ్రత్త వహించండి. గొప్ప కార్యక్రమాలకు ఒంటరిగా శ్రమించి అనుకూల ఫలితాలు సాధిస్తారు. ఉన్నత స్థానాలలో ఉన్నవారి సహకారం లేకుండా మీరు సాధించిన విజయాలు అందరినీ దిగ్భ్రాంతికి గురిచేస్తాయి. కళా సాంస్కృతిక రంగాలలో, క్రీడలలో కుళ్ళు రాజకీయాలు మీకు కోపం, నిరాశ కలిగిస్తాయి. స్వేచ్ఛాస్వాతంత్ర్యాలు హరించుకుపోతున్నాయన్న భావన మీకు కలుగుతుంది. మీ వ్యాపారాలకు సంబంధించిన విషయాలు, వ్యక్తిగత విషయాలు ఇతరులకు తెలియడం వల్ల విమర్శలు చోటుచేసుకుంటాయి, దీనికి సంబంధించి చర్యలు తీసుకుంటారు. కుటుంబ విషయాలు నిర్లక్ష్యం చేయరు. అన్నీ మీ పర్యవేక్షణలోనే జరుగుతాయి. ఉద్యోగానికి సంబంధించి దొర్లిన ఓ పెద్ద పొరపాటుని రహస్యంగా చక్కబెడతారు. మీ మనోభావాలు బయటకు కనబడకుండా

తల్లిదండ్రులను, గురువులను, దేవతలను ఎక్కడ పూజిస్తుంటారో అక్కడ దారిద్ర్యం ఉండదు.

ఇతరుల మనోభావాలు తెలుసుకునే ప్రయత్నాలు చేస్తారు. ప్రతిరోజు సిద్ధగంధాన్ని ధరించండి. విదేశాలలో ఉన్న మీ ఆత్మీయవర్గం ఆకస్మికంగా రావడం జరుగుతుంది. మీరు చేసిన అభివృద్ధి చూసి వాళ్ళు సంతోషిస్తారు. కొన్ని విషయాలు పట్టించుకోకుండా ఉంటేనే మనశ్శాంతి లభిస్తుందని తెలుసుకుంటారు. విద్యార్థిని విద్యార్థులు మెరిట్ మార్కులు సాధిస్తారు. నిత్యం సరస్వతి తిలకాన్ని ధరించాలి, జ్ఞానచూర్ణాన్ని సేవించాలి. ప్రేమవివాహాలు విఫలం అవుతాయి. ఇష్టదైవానికి సంబంధించిన దీక్షలు చక్కగా పూర్తిచేస్తారు. ప్రతి విషయంలోనూ మితిమీరిన ఆత్మవిశ్వాసం వల్ల ఇబ్బందులు, విమర్శలు ఎదుర్కొంటారు. ఆపేక్షలు, ఆప్యాయతలు ధనానికి అమ్ముడుపోతుంటే వెక్కిరించే ప్రపంచాన్ని లెక్కచేయడం పంటి బిగువున బాధను దిగమింగేలా భయంకరమైన లావాను తనలో నిబిడీకృతం చేసుకున్న అగ్నిపర్వతాన్ని తలపిస్తారు. ఎంతటి వారికైనా ఇటువంటి స్థితి ఏదో ఒకనాడు ఎదుర్కొన్నవారే అని సరిచూపుకుంటారు. ఇతరులు మిమ్ములను ఉపయోగించుకుని దూరంగా పెట్టడం చాలా దురదృష్టకరం. మీరు ఎంత ఓర్పు వహించినా ఇది రూపుమాపలేని అన్యాయం. ఏరు దాటేవరకూ ఏటిమల్లన్ను, ఏరు దాటాక బోడి మల్లన్ను అన్న సామెత మీ విషయంలో నిజమవుతుంది. ఏ.టి.ఎం. కార్స్, క్రెడిట్ కార్డ్స్ పట్ల జాగ్రత్త అవసరం. ఆహార నియమాలు పాటిస్తారు. ప్రభుత్వరంగంలో పనిచేసేవారికి డెప్యూటీషన్ మీద మంచి స్థానం లభిస్తుంది. రెండు వర్గాల మధ్య ఏర్పడిన విభేదాలు మధ్యేమార్గంగా మీకు లాభిస్తాయి. దూరప్రాంతంలో వున్న మీ వాళ్ళను కొంత కాలం ఆర్థికంగా ఆదుకోవాల్సిన పరిస్థితి ఏర్పడుతుంది. కొనుగోలు చేసిన స్థిరాస్తి విలువ పెరిగినా వాటిని అమ్ముడానికి వీలులేని పరిస్థితి ఏర్పడుతుంది. ప్రతివిషయంలోనూ ఇంట్లో వాళ్ళ జోక్యం అధికమవుతుంది. జోక్యానికి అడ్డుకట్ట వేస్తే విభేదాలు, తగాదాలు, ప్రశాంత వాతావరణం లోపిస్తుంది. అందుకని మీరే సర్దుకుపోతారు. బలవంతులు, సమర్థులు అని నమ్మి కొంతమందితో కలిసి మీరు చేసే వ్యాపార వ్యవహారాలు చేదు అనుభవాలకు దారితీస్తుంది. సంస్థ పూర్తిగా దివాలా తీయకముందే తెలివిగా తప్పుకుంటారు. పైనాన్స్ సంస్థలవల్ల నష్టపోయిన ధనం తిరిగిరాదు. మీ సంతానంలో ఒకరు పోలీస్ పరీక్షలలో మంచి విజయం సాధిస్తారు. మంచి ఉద్యోగం సాధిస్తారు. కొన్ని పరిస్థితుల ప్రభావంవల్ల కొద్దికాలం అంతరాత్మసాక్షికి విరుద్ధంగా ఇష్టంలేని వ్యక్తులతో కలిసి పనిచేయవలసి వస్తుంది. అక్కడ కూడా మీ శక్తిసామర్థ్యాలు గుర్తింపబడతాయి. అయితే ఇదంతా మీ మనస్సుకు నచ్చిన కథ. కోర్టుసంబంధమైన వివాదాలు కొత్త మలుపులు తిరుగుతాయి. న్యాయవాదులను మార్చవలసిన పరిస్థితి ఏర్పడుతుంది. కుటుంబవరంగా ఆర్థిక భారం అధికమవుతుంది. వృద్ధులు, పెద్దల సంక్షేమానికి ఎక్కువ ఖర్చు చేస్తారు, వాళ్ళని బాగా చూసుకుంటారు. ఆదర్శవంతమైన మార్గంలో సక్రమంగా నడుస్తున్న మీకు బంధవర్గం నుండి విమర్శలు వస్తాయి. ఇది ఎంతో బాధ కలిగించే అంతంగా మారుతుంది. నిత్యం స్వర్ణదోష నివారణ చూర్ణంతో స్నానం చేయండి. ముఖ్యంగా పిల్లల ఎదుగుదలకు గట్టి పునాది వేయడానికి, బాగా చదివించడానికి నిర్ణయించు కుంటారు, అందుకు తగిన ధనం కోసం మీ సిద్ధాంతాలను మార్చుకుంటారు. మీ సిద్ధాంతాలను ప్రక్కన పెట్టవలసిన పరిస్థితి ఏర్పడుతుంది. చేజారిపోయిందనుకున్న ఓ పూర్వీకుల ఆస్తి తిరిగి మీ చేతికి వస్తుంది. మీరు పడుతున్న కష్టాన్ని పిల్లలు గుర్తిస్తారు, మీ పట్ల ప్రేమానురాగాలతో ప్రవర్తిస్తారు. ఈ రకమైన సంఘటనలు మీ భావోద్వేగానికి, మానసిక ఉల్లాసానికి కారణం అవుతాయి. విహారయాత్రలు, తీర్థయాత్రలు మానసిక ఆనందానికి కారణం అవుతాయి. ట్రాన్స్ పోర్టు వ్యాపారం లాభిస్తుంది. స్త్రీలతో ఏర్పడిన విభేదాలను పరిష్కరించుకుంటారు. నూతన వ్యాపారం

ఉత్తరీయము లేకుండా గృహస్థు ఉండకూడదు. ఒకవేళ ఉంటే మర్యాద తెలియని వాడిగా గుర్తు.

నెలకొల్పడానికి బృంకు ద్వారా భారీ ఋణం మంజూరు అవుతుంది. చలనచిత్ర సంబంధమైన విషయాలు కొంతమేర లాభిస్తాయి. బరువైన బాధ్యతలను దించుకోగలుగుతారు. అవివాహితులైన వారికి ఈ సంవత్సరం వివాహకాలం, కొన్ని సంబంధాలు దగ్గర వరకూ వచ్చి ఆగిపోయినా చివరకు మంచి సంబంధమే కుదురుతుంది. శుభకార్యాలకు మీరు ఊహించిన దానికంటే ఎక్కువ ఖర్చు అవుతుంది, బలవంతులైన సన్నిహితులు ఆర్థికసాయం అందిస్తారు. సంవత్సర ద్వితీయార్థంలో భాగస్వామ్య వ్యాపారాలలో జరుగుతున్న మోసాలను గ్రహించి నమ్మకద్రోహాలను సాగనంపుతారు, అయితే ఈ ప్రక్రియ కొంత ఆలస్యం అవుతుంది. మీ అతినమ్మకం, అతి మంచితనం నష్టం కలిగిస్తాయి. విడిపోవాలని నిర్ణయించుకున్న భార్యభర్తలు చట్టపరంగా విడిపోవడం జరుగుతుంది. కొంత మంది విషయంలో పెళ్ళి చేదు అనుభవంగా మిగులుతుంది. ద్వితీయ వివాహ ప్రయత్నాలు ఫలిస్తాయి. జీవితం ఓ గాడితో పడుతుంది. గతించిపోయిన ఆత్మీయుల జ్ఞాపకాలు మనస్సును బాధిస్తాయి. కొన్ని సందర్భాలలో మార్గదర్శకం అవుతాయి. సమాజంలో ఉన్నతస్థాయి కలిగి, మహోన్నతమైన భావాలు కలిగిన వ్యక్తులతో కొంతకాలం పనిచేస్తారు. వాళ్ళకు మీరు సన్నిహితులు అవుతారు. ఇది మీకు ఎంతో సంతృప్తిగా మారుతుంది. మధురస్మృతిగా మారుతుంది. దైవానుగ్రహం ఉంటే ఏదైనా సాధ్యమే అని కాలం మరోసారి ఋజువు చేస్తుంది. మీ సంస్థ ప్రాబల్యం పెంచుకోవడానికి మీరు చేపట్టిన నూతన పథకాలు మంచి ఫలితాలు ఇస్తాయి. చట్టపరమైన చిక్కుల్లో ఉన్న మీ సన్నిహితులను కాపాడవలసిన బాధ్యత మీపై పడుతుంది స్నేహితులకోసం, సన్నిహితుల కోసం, బంధువుల కోసం మీ ధనాన్ని పరపతిని వినియోగించాల్సి వస్తుంది. స్థాయితక్కువ మనుషులతోటి, కర్మోట్టకులతోటి వ్యవహారాన్ని నడిపించాల్సి వస్తుంది. మీరు చెప్పిన జాగ్రత్తలు మొత్తం తుంగలో తొక్కినందుకు తగిన ఫలితమే లభించిందని మీవాళ్ళు బాధపడతారు. లంచాలు ఇవ్వడం మీకు ఇష్టం లేకపోయినా లంచాలు ఇస్తారు, సమాజంలో అదొక గౌరవమైన గిఫ్ట్ అని తెలుసుకుంటారు. మీ మనోవేదన ఊరికేపోదు, మీడియా ద్వారా కొన్ని అక్రమాలను బయటకు తీసుకువస్తారు. ఉద్యోగపరంగా మంచి అవకాశం రావడం వల్ల వేరే కంపెనీకి మారతారు, జాబ్ సాటిస్ఫాక్షన్ ఉంటుంది. మీ పరపతిని ఉపయోగించి బంధువులకు, స్నేహితులకు ఉద్యోగాలు ఇప్పిస్తారు. మీ పేరుమీద ఇతరులు చేసే వ్యాపారాలు, మీరు చేసే బినామీ వ్యాపారాలు లాభిస్తాయి. వ్యాపారసంస్థలను విస్తరింపజేయడమే ధ్యేయంగా దివారాత్రులు కష్టపడతారు, అనుకున్న ఫలితాలు సాధిస్తారు. కొన్ని వ్యాపారాలలో మీ షేర్లను తగ్గించుకుంటారు. ఫారిన్ కొలాబరేషన్లతో లావాదేవీలు లాభిస్తాయి. ఊహించని విధంగా కళాసాహిత్య రంగాలలో మీరు చేసే కృషికి మంచి గుర్తింపు లభిస్తుంది. మీ క్రియేటివిటీతో రూపొందించిన సీరియల్స్, డాక్యుమెంట్స్ మంచి ఆదరణకు నోచుకుంటాయి. కార్యాలయంలో ఇతరుల అసమర్థత మీ పాలిట వరం అవుతుంది. ముఖ్యమైన బాధ్యతలు, అధికారులు మీ చేతికి అప్పగించబడతాయి. లంచాలు తీసుకోకూడదన్న నియమాన్ని ప్రక్కన పెడతారు. గతంలో ఎదురైనా చేదు అనుభవాలే ఈ నిర్ణయానికి కారణం అవుతాయి. దీర్ఘకాలిక ఆరోగ్యసమస్యలు ఇబ్బంది పెడతాయి. ఆయుర్వేదవైద్యం వల్ల ఉపశమనం లభిస్తుంది. యోగా మెడిటేషన్ పట్ల ఎక్కువ ఆశక్తి చూపుతారు. వాటివల్ల ప్రయోజనం నామమాత్రంగానే ఉంటుంది. కొత్త కొత్త ఆహారనియమాలు పాటించడం వలన ప్రయోజనం కలగకపోగా ఆరోగ్యం దెబ్బ తినే అవకాశం ఉంది, జాగ్రత్త వహించండి. మీకు రావాల్సిన ధనం కొంతమంది వద్ద చిక్కుల్లో పడుతుంది. దాని గురించి ప్రస్తుతం అనుకూల ఫలితం లేకపోయినా రావాల్సిన సొమ్ముకు ఇబ్బందిలేని పరిస్థితి

ఏర్పడుతుంది. స్త్రీ సంతానం పట్ల విశేషమైన ప్రేమ చూపుతారు. ప్రత్యేకమైన శ్రద్ధ వహిస్తారు. ఈ సందర్భంగా కొంతమంది ఈర్ష్యాద్వేషాలు మీరు సృష్టించు చూడగలుగుతారు. అయిన వాళ్ళతో సంబంధాలు కలుపుకోవాలనే మీ నిర్ణయాన్ని మార్చుకుంటారు. విందులు, వినోదాలకు గతంలో కంటే కాస్త దూరంగా ఉంటారు. కాంట్రాక్టులు, సబ్ కాంట్రాక్టులు లాభిస్తాయి. ఉద్యోగంలో అధిక శ్రమ, అబద్ధాలు చెప్పి తప్పించుకునే సిబ్బంది వల్ల ఇబ్బంది కలుగుతుంది. కొన్ని సమయాలలో విశ్రాంతికి సమయం ఉండదు. అందివచ్చిన అవకాశాలను సద్వినియోగం చేసుకోవడానికి శారీరకంగా, మానసికంగా శ్రమిస్తారు. ఎప్పుడెప్పుడు ప్రయోగాలు చేయాలో వాటికి సంబంధించిన తేదీలను చాలా ముందుగానే నిర్ణయించుకుంటారు. సమయానికి నిద్ర, ఆహారం అవసరం అని గ్రహించండి. ముఖ్యమైన వ్యక్తులతో రహస్యమైన సమావేశాలు, చర్చలు కొనసాగిస్తారు. అనుకున్న పురోగతిలో కొంత భాగం సాధిస్తారు. కొందరి విషయంలో శుభకార్యాలకు సంబంధించి అనుకూలమైన ఫలితాలు వస్తాయి. మంచి అవకాశాలు వచ్చినా ఏదో ఒక రకమైన వంకలు పెట్టేవాళ్ళు, సంతృప్తి పడని వాళ్ళతో మీకు ఇబ్బందులు వస్తాయి. వచ్చిన సంబంధానికి ఏదో వంక పెడతారు, కారణం చూపిస్తారు. స్వంతవాళ్ళుగా భావించిన వ్యక్తులు మీ దగ్గర రహస్యాలు దాచడం మీ కోపానికి అసంతృప్తికి కారణం అవుతుంది. సంవత్సర ద్వితీయార్థంలో భూమి, వాహన సంబంధమైన విషయాలు, కొనుగోళ్ళు అమ్మకాల విషయంలో లాభిస్తాయి. గతంలో ఆగిపోయిన ఓ అమ్మకం వల్ల ప్రస్తుతం లాభం పొందుతారు. ఆర్థించిన వాటిపై అంతగా లాభాలు రాకపోయినా సరదాగా చేసిన కొన్ని కార్యాక్రమాలు వల్ల ప్రయోజనాలు ఎక్కువగా వస్తాయి. కొన్ని ప్రమాదాలు తప్పుకుని చేదు వాస్తవాలు తెలుసుకుంటారు. కపటంచేని మనుషులు సహాయంగా ఉంటారు. ప్రతిరోజూ దైవికం అనే పొడితో ధూపం వేయండి, దుష్టశక్తులకు దూరంగా ఉండండి. వ్యయంలో సంచరించు కేటగ్రహ ప్రభావం, పష్టమంలో సంచరించు గురురాహువుల ప్రభావం, భాగ్యంలో సంచరించు శనిగ్రహ ప్రభావం, గురుశుక్ర మౌఢ్యములు, రవిచంద్ర గ్రహణాలు ప్రధానమైన ఫలితాలను నిర్దేశిస్తున్నాయి. అప్లికేషన్స్ పెట్టేటప్పుడు జతచేయవలసిన కాగితాల విషయంలో జాగ్రత్త వహించాలి. మీ పట్ల హేళనభావన కలిగిన వారికి, మీ ఉన్నత స్థితితో తగిన సమాధానం చెప్పగలరు. నిత్యం అష్టమూలికా తైలంతో దీపారాధన చేయండి, శ్రీలక్ష్మీ తామర వత్తులతో మహాలక్ష్మీ పూజ చెప్పదగిన సూచన. వ్యక్తిగత జాతకం పరిశీలిస్తే మరిన్ని విషయాలు స్పష్టంగా తెలుస్తాయి. మొత్తం మీద ఈ సంవత్సరం సంతృప్తికరంగా ఉంది. కొన్ని ముఖ్యమైన పనులు పూర్తవుతాయి. సమాజంలో కుటుంబస్థాయి పెరుగుతుంది. శుభకార్యాలు చేస్తారు. పెట్టుబడి పెట్టి మోసపోయిన ఫైనాన్స్ కంపెనీల నుండి డబ్బులు రావు, ఈతలు, పిక్నిక్లు, ఔట్ రైడింగ్లకు దూరంగా ఉండండి.

స్త్రీలకు ప్రత్యేకం

ఈ రాశిలో జన్మించిన స్త్రీలకు ఈ సంవత్సరం చాలా బాగుంది. అవివాహితులైన వారికి వివాహం జరుగుతుంది. ఆర్థికస్థితి బాగుంది. స్వయంశక్తితో ఉన్నతస్థాయిని అధిరోపిస్తారు, సంసారానికి సంబంధించిన విషయంలో అన్ని జాగ్రత్తలు తీసుకుంటారు. కీళ్ళనొప్పులు బాధిస్తాయి. విద్యాసంబంధమైన విషయాలు, పోటీ పరీక్షలకు సంబంధించిన విషయాలు చాలా అనుకూలంగా ఉన్నాయి. ఉన్నత స్థానాలలో ఉన్నవారు (ప్రొఫెసర్లు, డీచర్లు) మీ పట్ల పక్షపాత ధోరణితో వ్యవహరిస్తారు. పరీక్షలలో రీవాల్యూయేషన్, రీకౌంటింగ్

ఒక్క ఆవుకి ప్రదక్షిణ చేస్తే భూ ప్రదక్షిణం చేసినట్లే. గోప్రదక్షిణ అంత గొప్పది.

లాభిస్తుంది. జీవితం యాంత్రికంగా జరుగుతున్నట్లు తోస్తుంది. సంతానం లేని వారికి పుత్రసంతాన ప్రాప్తి కలుగుతుంది. భర్తపట్ల అనుమానం, అపోహలతో ఏవేవో ఊహించుకుని బాధపడతారు. మీ బాధలకు సాక్ష్యాధారాలు ఉండవు. కొందరి విషయంలో అత్తమామల సహాయ సహకారాలు లభించవు. పోలీస్ స్టేషన్లలో ఫిర్యాదులు, కోర్టుకేసులు అనివార్యం అవుతాయి. పిల్లల విషయంలో సంరక్షణ బాధ్యతలను స్వీకరిస్తారు. మీ ప్రేమ, ప్రవర్తన కారణంగా సంతానం మీకు దగ్గరవుతారు. ఈ రాశిలో జన్మించిన తక్కువమంది స్త్రీలు మినహా, ఎక్కువమంది విడాకులు కోరుకోరు. మీ పేరు మీద ఇతరులు చేసే వ్యాపారాలు కలిసివస్తాయి. అన్యభాషలు నేర్చుకుంటారు. మార్కెట్ ఆర్ట్స్ నేర్చుకోవాలని ఎంతగానో తాపత్రయ పడతారు. ఆరోగ్యానికి అధిక ప్రాధాన్యతనిస్తారు. యోగా, మెడిటేషన్ వంటివి ఎక్కువగా ఆకర్షిస్తారు, యోగా తీచరుగా మీరు రాణిస్తారు. అనువంశిక ఆస్తులు సంప్రాప్తిస్తాయి. స్థిరాస్తులు వృద్ధి బాగుంటుంది. సంతాన పురోగాభివృద్ధి అన్ని విధాలుగా బాగుంటుంది. కళాసాహిత్య, సంగీత రంగాలలో చెప్పుకోదగిన స్థాయిలో గుర్తింపు లభిస్తుంది. అవార్డులు, రివార్డులు లభిస్తాయి. క్రీడారంగంలో కూడా బాగా రాణిస్తారు. సామాజిక పరమైన ద్వేషాలవల్ల నష్టపోతారు. అలంకార సామాగ్రివ్యాపారాలు, బ్యూటీషియన్లు అనుకూలిస్తాయి. రాజకీయ పదవి ప్రాప్తి ఉంది. శుభకార్యాలకు సంబంధించి మీరు తీసుకున్న చొరవ మంచి ఫలితాన్ని ఇస్తుంది. పునర్నివాహ ప్రయత్నాలు సంపూర్ణంగా ఫలిస్తాయి. కొంత మంది విషయంలో స్వయంకృతాపరాధాల గురించి విచారించవలసి వస్తుంది. పెద్దవాళ్ళ మాట విననందుకు ఆవేదన కలుగుతుంది. సివిల్ సర్వీసులకు ఎంపిక అవుతారు. ఐ.ఐ.టి, సి.ఎ. వంటి విద్యా సంబంధమైన విషయాలు లాభిస్తాయి. నమ్మక ద్రోహానికి గురయ్యే అవకాశం ఉంది. జాగ్రత్త వహించండి. స్టేషనరీ, ప్రింటింగు, డయాగ్నోస్టిక్ సెంటర్స్, పూలమొక్కలు వ్యాపారం మొదలైనవి లాభిస్తాయి. ఉత్సాహంగా ముందుకు వెళ్ళామని ఎంతగా ప్రయత్నించినా వెనక్కిలాగి శత్రు సారథ్యం చేసేవారు అధికం అవుతారు. గ్రీన్ కార్డు లభిస్తుంది. కుటుంబంలో అందరూ కలిసి ఉన్నా మీరు ఒంటరివాళ్ళు అనే భావన కలుగుతుంది. స్వయంశక్తితో జీవించి కుటుంబాన్ని కుడా ఆదుకోవాలని మీరు చేసే ప్రయత్నాలు ఫలిస్తాయి. గౌనిక్ సమస్యలు, ఎలర్జీ సమస్యలు ఇబ్బంది పెడతాయి. సంతానంలో ఒకరు మీ మాటను ధిక్కరించడం సమస్యగా మారుతుంది. ప్రతిరోజు అష్టమూలికా తెలంతో లక్ష్మీతామర వత్తులతో దీపారాధన చేయండి, దైవికం అనే పొడితో ధూపం వేయండి, దుష్టశక్తులకు దూరంగా ఉండండి. సనాతన సాంప్రదాయాలకు విలువనిచ్చే మీ మనస్తత్వానికి విరుద్ధంగా కుటుంబ సభ్యులు ప్రవర్తించడం మీ మనోవేదనకు కారణం అవుతుంది. సహోదర సహోదరీ వర్గానికి మీ పరపతిని ఉపయోగించి సహాయం చేస్తారు. లెక్చరర్గా విద్యాలయంలో మంచి పేరు లభిస్తుంది. ఇతరుల మనస్సు అంతర్యం తెలుసుకునే విషయంలో వైఫల్యం చెందుతారు. హనుమాన్ వత్తులతో దీపారాధన చేయండి. శ్రీలక్ష్మీ చందనంతో మహాలక్ష్మీ పూజ చేయండి. వృత్తి, ఉద్యోగాలపరంగా కొంత ఓర్పు పొందడం అవసరం. కార్యాలయంలోగానీ, వ్యాపార ప్రదేశంలోగానీ మీరు కోరుకున్న మంచి మార్పులు క్షణంలో రావు, రాత్రికిరాత్రే అదృష్టాలు జరగవు, సహనం పాటించాలి. గడిచిన రెండు సంవత్సరాల కన్నా ఈ సంవత్సరం బాగుంది. వచ్చిన సదవకాశాలను సద్వినియోగం చేసుకోండి. పునిస్త్రీలు, కన్యలు రుద్రాక్షలు ధరించరాదు. వితంతువులు ధరించవచ్చు.

మీ వ్యక్తిగత జాతకం గురించి తెలుసుకోవాలంటే సంప్రదించండి.

8466932223/4/5, 9014126121



అంతవారికైనా గర్వం అనర్థమేతువు.